



גאווערנער קעטי האקול

אויף תיכף ארויסצוגעבן: 10/13/2021

**גאווערנער האקול און מעיאר דע-בלאזיא מעלדן אפמאך צו טרענספערירן איינגעשפארטע פרויען
און טרענס מענטשן פון רייקערס**

**איבער 200 פרויען און טרענס-אידענטיפיצירנדע איינגעשפארטע מענטשן צו ווערן טרענספערירט
פון רייקערס איילענד צו סטעיט איינריכטונגען**

**לעצטע באמיאונג ברענגט סך הכל צאל פון רייקערס ארעסטאנטן טרענספערירט צו די סטעיט
איבער 350**

היינט, צו אדרעסירן די אנגייענדע צושטאנד אויף רייקערס איילענד, האט גאווערנער קעטי האקול, אין צוזאמענארבעט מיט מעיאר ביל דע-בלאזיא, אנאנסירט אן אפמאך צווישן די סטעיט און ניו יארק סיטי צו טרענספערירן די איבערוויגנדע מערהייט פון פרויען און טרענס-אידענטיפיצירנדע מענטשן איצט איינגעשפארט אויף רייקערס איילענד צו צוויי סטעיט-געפירטע איינריכטונגען אין בעדפארד הילס, וועסטשעסטר קאונטי, די בעדפארד הילס קארעקשענעל פאסיליטי (בעדפארד) און דער טעקאניק קארעקשענעל פאסיליטי (טעקאניק), ביידע אפערירט דורך דער ניו יארק סטעיט דעפארטמענט און קארעקשענעל ענד קאמיוניטי סופערוויזשען (DOCCS).

דער אפמאך אויף צייטווייליג איבערצופירן אומגעפער 230 מענטשן צו סטעיט איינריכטונגען בויט אויף גאווערנער האקול'ס לעצטנסדיגע אונטערשרייבן פון דעם 'לעס איז מאַר' אקט, וועלכס וועט פארמיידן אומנויטיגע איינשפארונגען ביי רייקערס, אלס געזעץ, ווי אויך דער גאווערנער'ס עקזעקיוטיוו אָרדער וואס האט פארברייטערט רעמאָוט היערינגס פאר ארעסטאנטן און וועט ענדגילטיג העלפן צו רעדוצירן די צייט ארעסטאנטן דארפן זיין אין רייקערס.

"די מצב אויף רייקערס איילענד איז גאר ערנסט און קאמפליצירט, און דאס פארלאנגט דרייסטע שריטן פון אלע שטאפלען פון דער רעגירונג צו ברענגען אן ענדערונג, " האט גאווערנער קעטי האקול **געזאגט**. "איך בין איבערהויפט צופרידן אז דער סטעיט קען ארויסהעלפן די מערסט באדערפטיגע טיילן פון דער באפעלקערונג אויף רייקערס, און היינט בין איך שטאלץ צו אנאנסירן די סטעיט'ס אפמאך מיט די סיטי אויף צייטווייליג אריבערצופירן די טיילן פון דער באפעלקערונג אוועק פון רייקערס און איז מער זיכערע סטעיט איינריכטונגען, און איך דאנק די סיטי פאר איר מיטארבעטשאפט אויף דעם וויכטיגן שריט. די שריטן וועלן אויך ווייטער העלפן פארגרינגערן שטאב זארגן, קאפאציטעט באגרעניצונגען, און פארבעסערן זיכערהייט פאר עטליכע פאר הונדערט ארעסטאנטן ביז אזא צייט וואס דער סיטי ווען קענען אידענטיפיצירן און איינפירן א פערמאנענטע לייזונג וואס וועט ברענגען יוסטיץ צו דער מצב אויף רייקערס."

"ניו יארק סיטי איז אנטשלאסן צו שאפן א מער יושרדיגע, מער מענטשליכע יוסטיץ סיסטעם, " האט **געזאגט מעיאר ביל דע-בלאזיא**. "איך בין שטאלץ צו ארבעטן מיט גאווערנער האקול אויף דעם איניציאטיוו, וועלכס וועט גיבן וויכטיגע פארלייכערונג פאר דער מצב אויף רייקערס. אונזערע רעפארם באמיאונגען האבן געמאכט דערמוטיגנדע פארשריטן, און אונזער בארא-באזירטע טורמע פלענער ציעט

זיך אויף פאראויס און וועלן פולשטענדיג טראנספארמירן דעם סיסטעם — אבער עס איז נישטא קיין סאבסטיטוט פאר באלדיגע שטיצע פון אונזערע סטעיט מיטארבעטער אין דעם קריטישן מאמענט.

לויט די פלאן, וועלכס איז אויטאריזירט אונטער טייל 504 פון ניו יארק סטעיט קארעקשענס געזעץ, וועט דער ניו יארק סיטי דעפארטמענט אוי קארעקשענס (DOC) אנהייבן טרענספערירן איינגעשפארטע מענטשן צו די צוויי איינריכטונגען אנגעהויבן די וואך פון אקטאבער 18. די טרענספערס וועלן פארקומען צוויי מאל א וואך אנגעהויבן מיט 10 ביז 20 מענטשן איבערגעפירט אין יעדן טרענספער. קיין שום איצטיגע ארעסטאנטן מיט אפהענגיגע אימיגראציע-פארבינדענע ענינים וועלן ווערן טרענספערירט.

אלע טרענספערירטע וועלן באקומען די זעלבע סערוויסעס וואס ווערן געגעבן צו אלע מענטשן איצט איינגעשפארט ביי בעדפארט און טעקאניק, און די טרענספערירטע וועלן ווערן אינטעגרירט אריין אין דעם איצטיגן באפעלקערונג ביי ביידע איינריכטונגען, מיט'ן אויסנאם פון די וועלכע ווערן איצט געהאלטן אין דעם 'ספעשעל קאנסידערישענס יוניט' (SCU) ביי רייקערס. DOCCS וועט אפשפיגלען די קווארטיר און סערוויס אומשטענדן ביי די צוויי איינריכטונגען פאר די טיילן פון דער באפעלקערונג.

בעדפארט אפפערירט אקאדעמישע בילדונג, פאכמאנישע טרענירונג, טראנזיציע סערוויסעס, וואלונטירער סערוויסעס, אלקאהאל און סובסטאנץ באניץ סערוויסעס, אריינגערעכנט מעדיקעייד עסיסטעד טריטמענט (MAT), קאלעדזש פראגראמען, אגרעשען רעפליעיסמענט טרענירונג, טראומא, עדיקשען, מענטאל-העלט און ערהוילונג (TAMAR) סערוויסעס, דזשענדער-צוגעפאסטע קאגניטיוו-ביהעיוויאר פראגראמען, און א נורסערי. דער פאסיליטי האט א ראיאנישע מעדיצינישע יוניט, און DOCCS און דער סטעיט אפיס פון מענטאל-העלט אפערירן אינאיינעם צוויי רעזידענשעל מענטאל-העלט טריטמענט יוניטס, א טעראפיוטיק ביהעיוויאר יוניט, און א באלדיגע קעיר יוניט. טעקאניק אפפערירט אויך ענליכע פראגראם געלעגנהייטן. אין צוגאב וועלן סיי וועלכע מענטשן וואס באקומען איצט הארמאן רעפליעיסמענט טעראפי אויף רייקערס וועלן ווייטער באקומען די טריטמענט ביי די וועסטשעסטער איינריכטונגען.

ביים אנקומען צו סיי וועלכע פון די איינריכטונגען וועט יעדער ארעסטאנט דארפן דורכגיין פארשידענע אונטערזוכונגען, אריינגערעכנט פאר מעדיצינישע און מענטאל-העלט, ווי אויך אקאדעמישע, פאכמאנישע, און סובסטאנץ באניץ-פארבינדענע געברויכן. נאכדעם וואס יעדע יחיד'ס נויטבאדערפענישן ווערן אידענטיפיצירט וועלן זיי זעהן דעם איינריכטונג'ס פראגראם קאמיטע פאר א פראגראם אדער ארבעטס באשטימונג. דער קאמיטע באשטייט פון דער פארזיצער, וועלכער איז געווענליך א סופערווייזינג אפערנדער רעהאביליטעישען קאארדינעטאר, אנדערע פראגראם שטאב, ווי אויך א פארשטייער פון יעדע איינריכטונג'ס סעקיווריטי סערוויסעס.

DOC וועט צושטעלן טעגליכע טראנספארטאציע פון ניו יארק סיטי צו די איינריכטונגען פאר פאמיליע מיטגלידער און באלויבטע פון די ארעסטאנטן, אנגעהויבן פרייטאג, אקטאבער 22. עס וועט זיין איין פיק-אפ פלאץ אין יעדע פון די בראנקס, מאנהעטען, קווינס, און ברוקלין. באסעס וועלן אויף-פיקען באזוכער פון יעדע לאקאציע צוויי מאל א טאג. DOC וועט אנאנסירן נאך דעטאלן אויף איר וועבזייטל וועגן גענויע לאקאציעס און צייטן אין די קומענדע וואכן.

צוליב די צייטווייליגע נאטור פון דער טרענספער, האט גאווערנער האקול באאויפטראגט DOCCS עקטינג קאמישענער אנטאני דזשעי. אנוטשי צו ראטן פאר דער סיטי אויף צוגאנגען צו לאנג-טערמיניגע לייזונגען. דער קאמישענער און זיין טיעם וועלן אויך צוזאמענארבעטן מיט שתדלנים אלס טייל פון דער פראצעס, און וועלן ווייטער שטיצן די ארבעט פון די גאנצע אדוואקאטיר ארבעט קאמיוניטי אין אידענטיפיצירן בעפאר-ארעסט אלטערנאטיוון צו איינשפארן.

פאריגע חודש האט גאווערנער האקול [אונטערגעשריבן](#) לעגיסלאציע S.1144A/A.5576A, אויך באקאנט אלס דער 'לעס איז מאָר' אקט, אלס געזעץ. די לעגיסלאציע פארענדערט די סטאנדארטן פון באווייז און געלייגט א מאקסימום אויף די צייט וואס א מענטש קען ווערן ווידער-איינגעשפארט, צווישן אנדערע פראצעדורן צו באשטימען צו מען זאל אפטוהן די קאמיוניטי אויפזיכט פון א מענטש אויף פערפֿול. דער 'לעס איז מאָר' אקט צילט אויף צו פארזיכערן אז דער 'דעפארטמענט אוו קארעקשענס ענד קאמיוניטי סופערוויזשען' קאנצענטרירט אירע מיטלען אויף העלפן מענטשן סוקסעספול ענדיגן קאמיוניטי אויפזיכט און אויסמיידן צוקונפטיגע צוריקקערן צו DOCCS קאסטעדי אדער אויפזיכט. ביז היינט זענען 239 מענטשן ארויסגעלאזט געווארן פון רייקערס אלס רעזולטאט פון די לעגיסלאציע.

גאווערנער האקול האט פריער געמאלדן [אן אפמאך](#) מיט דער NYS DOCCS און דער סיטי צו ערלויבן פאר איינגעשפארטע מענטשן וועלכע זענען פאראורטיילט געווארן צו ווייניגסטנס ניינציג טעג צו ווערן טראנספערירט פון רייקערס איילענד צו ניו יארק סטעיט איינריכטונגען. א סך הכל פון 143 איינגעשפארטע זכרים זענען טראנספערירט געווארן פון רייקערס צו ניו יארק סטעיט איינריכטונגען.

די סיטי האט גענומען פילצאליגע שריטן צו אדרעסירן די מצב אויף רייקערס. די סיטי האט געעפנט א נייע ארייננעם אפעראציע, אריינגערעכנט צוויי קליניקס, און האט פארשנעלערט דאס ארייננעמען פראצעס צו פארזיכערן שנעלע און פאסיגע האוזינג. די סיטי האט אויך פארשנעלערט די אינסטאלאציע פון נייע צעל טירן צו פארבעסערן זיכערהייט, אריינגעברענגט עקסטערע רייניגונג סערוויסעס צו פארבעסערן אומשטענדן, און פארברייטערט פראגראמען פאר מענטשן אין קאסטעדי צו העלפן באשעפטיגונג און רעדוצירן געוואלדטאטן. די סיטי האט אויך געהעכערט פאראנטווארטליכקייט פאר שטאב מיטגלידער וועלכע ערשיינען נישט צו די ארבעט, געשאפן מער אויפזיכט איבער דער קראנק-אריינרוף פראצעס, און אינצענטיוויזירט שטאב וועלכע ארבעטן שווער דורך באנוס באצאלונגען און אויף-איילענד שטיצעס.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)